

مطبوعات

حدیث کی نغھی مثنیٰ کتاب | تالیف: پروفیسر صوفی عبدالغزیز صاحب۔ شائع کردہ: پبلشرز ایم اے ایم ڈی ایم
ناٹھ سٹریٹ۔ رام نگر۔ چوہدری، لاہور۔ قیمت ۲۰ پیسے۔

چھوٹے بچوں کو ہادی برحق صلی اللہ علیہ وسلم کے حکیمانہ اقوال سے روشناس کرانے کی یہ ایک نہایت
اچھی کوشش ہے۔ اس کتاب کے فاضل مصنف نہ صرف علوم اسلامیہ کے نامور عالم ہیں بلکہ ایک لمبے
تدریسی تجربے کی وجہ سے وہ بچوں کی نفسیات سے بھی بخوبی واقف ہیں۔ خدا کرے کہ وہ اس مفید سلسلے
کو جاری رکھیں۔ اس سے پیشتر اسی نوعیت کا ایک مفید کتابچہ قرآن کی نغھی مثنیٰ کتاب بہت مقبول
ہو چکا ہے۔

نورتن | تالیف: جناب شورش کاشمیری صاحب صفحات ۱۹۱۔ قیمت ۵ روپے۔ شائع کردہ:
مطبوعات چٹان۔ ۸۸ میکلوڈ روڈ، لاہور۔

تذکرہ نگاری ایک ایسا مشکل فن ہے جس میں احساس، مشاہدہ اور زبان پر قدرت تینوں کی
خاصی تربیت درکار ہے۔ احساس شخصیت میں جان ڈالتا ہے، مشاہدہ اُس کی سیرت کے نقوش کو اُبھارتا
ہے اور زبان، اُسے حیاتِ جاودان بخشی ہے۔ اس کتاب کے فاضل مصنف میں یہ تینوں خوبیاں موجود ہیں۔
وہ ایک ماس آدمی ہونے کی وجہ سے کسی انسان کی انسانیت سے شدید متاثر ہوتے ہیں۔ ان کی قوتِ
مشاہدہ انہیں اس کے مختلف پہلوؤں کے ادراک میں ہمدستی ہے اور زبان و بیان کی قدرت سے وہ
اُسے ایک دلکش لافانی شخصیت بنا دیتے ہیں، ایک ایسی شخصیت جس میں خوبیاں اور خامیاں اس انداز
سے جمع ہوں کہ وہ شخص فرشتہ کے بجائے قارئین کو انسان نظر آئے اور لوگ اُس کی کمزوریوں کے باوجود
اُس سے پیار کریں۔ نورتن اسی نوعیت کی تذکرہ نگاری کا ایک خوبصورت مرقع ہے۔ اس میں عبدالحمید

سنگ، چون سن حسرت، ہاشمہ کرشن، تید حبیب، مرتضیٰ احمد خان میکش، انظر ام تسری، حامی حق،
ابوصالح اصلاحی اور مجید لاہوری کی تصویر کشی کی گئی ہے
کتاب ٹائپ میں بہت اچھے معیار پر طبع کی گئی ہے

تاریخ طبری حصہ دوم | تصنیف: ابو جعفر محمد بن جریر الطبری - ترجمہ: محمد ابراہیم الیم - ۱۷۱ - شائع کردہ
نفیس اکیڈمی، کراچی - قیمت مجلد پندرہ روپے - صفحات ۵۲۶ -

اس مشہور و معروف کتاب کی جلد اول کے ترجمے پر تبصرہ ترجمان القرآن میں شائع ہو چکا ہے
یہ اس کی دوسری جلد کا ترجمہ ہے۔ یہ حصہ حضرت ابوبکر صدیق رضی اللہ تعالیٰ عنہ کے پورے فدائیت
اور حضرت عمر فاروق رضی اللہ تعالیٰ عنہ کی خلافت کے ابتدائی حالات پر محیط ہے۔ اس میں فتنہ یمن
زکوٰۃ اور فتنہ ارتداد کے پورے واقعات ملتے ہیں۔ اس کے ساتھ ساتھ اس میں حضرت ابوبکر صدیق کے
نظام عدل اور نظام مملکت کی پوری تفصیلات سامنے آتی ہیں۔ پھر فتوحات عراق و شام اور جنگ یرموک
میں مسلم مجاہدین کی سرفروشیوں کا ذکر بھی بڑی شرح و بسط کے ساتھ کیا گیا ہے۔ یہ کتاب اسلامی
تاریخ کا ایک بیش قیمت خزانہ ہے مگر اس خزانے میں لعل و جواہر کے ساتھ ساتھ بہت سے سنگریزے
بھی موجود ہیں۔ اس لیے اس کا مطالعہ بصیرت کے ساتھ کرنا چاہیے۔

تعلیم الاسلام دہلی (انگریزی) | تالیف: علامہ مفتی محمد کفایت اللہ صاحب - مترجم: ڈاکٹر محمود قادری
حصہ اول، دوم، سوم، چہارم | صاحب نظر ثانی: جناب خالد میاں صاحب - شائع کردہ:
شیخ محمد اشرف، کشمیری بازار لاہور۔

تعلیم الاسلام کا یہ مفید سیٹ ایک عرصے سے مسلمان بچوں اور بچیوں کو اسلام کی ابتدائی تعلیم
سے روشناس کرنے کے لیے استعمال ہو رہا ہے۔ اس کے چاروں حصوں کا مطالعہ کرنے سے دین کے
بنیادی مسائل سے کسی قدر واقفیت ہو جاتی ہے۔ زیر تبصرہ کتاب اس سیٹ کا انگریزی ترجمہ ہے

اگر ان کتابوں کی افریقی مسلمانوں اور یہاں کے انگریزی سکولوں کے طلباء میں اشاعت کی جائے تو یہ سلسلہ کافی حد تک مفید ثابت ہو سکتا ہے۔ پہلے اور دوسرے حصے کی قیمت اردو پیسہ تیسرے کی ڈیڑھ روپیہ اور چوتھے کی سوا دو روپے ہے۔

نور الاسلام (انگریزی) | زیر اہانت جناب علامہ علاؤ الدین صدیقی صاحب۔ سالانہ چندہ پاکستان کے لیے دس روپے اور بیرونی ممالک کے لیے چار ڈالر یا ایک پونڈ سٹرلنگ۔ مرکز اشاعت: ورلڈ مشن آف اسلام۔ اسلامک سنٹر، شاہ چراغ، دی مال، لاہور (مغربی پاکستان)۔
یہ مفید ماہنامہ غیر مسلموں کو اسلام سے روشناس کرانے اور مسلمانوں کو دین کی بنیادی تعلیمات سے بہرہ مند کرنے کے لیے جاری کیا گیا ہے۔ مضامین میں خاصا تنوع اور ان کا انداز بیان بڑا ہلکا پھلکا ہے۔ انگریزی میں مسلمانوں کے ہاں اس وقت جو تبلیغی ادب شائع ہو رہا ہے اس میں یہ مجتہ قابل قدر اضافہ ہے۔

عزیز بھٹی شہید | تالیف: اصغر علی گھرال ایڈووکیٹ۔ شائع کردہ: مکتبہ الوکیل، گجرات۔

میر عزیز بھٹی مرحوم پر، جنہوں نے ۱۹۶۵ء میں بھارت کے ناپاک عزائم کو ناکام بنانے میں محاذ جنگ پر جان کی بازی لگا دی، بہت کچھ لکھا جا چکا ہے۔ لیکن جس جامعیت کے ساتھ جناب اصغر علی گھرال صاحب نے ان کی زندگی کی حقیقی جاگتی تصویر پیش کی ہے وہ انہی کا حصہ ہے۔ کتاب کو پڑھتے ہوئے یوں محسوس ہوتا ہے کہ ہم ایک زندہ انسان کے خیالات اس کی اپنی زبان سے سن رہے ہیں، اس کے طرز عمل اور اس کی ہر لپڑ زندگی کی حرکات و سکنات کا مشاہدہ خود اپنی آنکھوں سے کر رہے ہیں۔ کتاب کا انداز بیان دلچسپ، واقعات کی تصویر کشی مسحور کن اور حالات کی ترتیب عمدہ ہے۔ اسے پڑھ کر مرحوم کی نہ صرف شخصیت کا ہر گوشہ سلنے آ جاتا ہے بلکہ اس کے ساتھ محبت اور احترام کا گونا گوں تعلق بھی قائم ہو جاتا ہے۔